

# ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:  
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 50 (142). Год II.

Вільня, 22 чэрвеня 1917 г.

Цэна 5 фэн. (3 кап.).

Беларускі Народны Камітэт апавешчае свае трэбаваньня, жадаючы перастройкі Расеі у фэдэрацыйную рэспубліку і незалежнасьці Беларусі.

## 200 марак награды.

21 чэрвеня.

Заходні тэатр:

*Фронт Рупрэхта Баварскага:* У Фляндрыі і Артуа пры больш яснай пагодзі крапчэла артылерыйская бітва. Каля узбярэжжа ў часі начной напасьці ўзято ў палон некаторае чысло англічан. На Іпры ўчора і сягоньня раніцай адбіты сільныя наступленьня ворагоў.

*Фронт нямецкага Насьледніка:* Пры Воксэйён, на паўночным усходзі ад Суассон, пасыла кароткай, сільнай падгатоўкі мінамётным агнём, мы здабылі штурмам францускую пазыцыю на шырыні 1500 мэтроў. Крывавыя страты ворагоў вельмі цяжкія. Узяты 160 палонных і 16 кулемэтаў, узорваны некалькі мінамэтаў. У здабытых акопах мы ў дзень адбілі вострыя контратакі французоў. На заходнім беразі Сюпп—у вечары сільны агонь.

Усходні тэатр:

Каля Луцка, Залатой Ліпы, Нараўцы і на поўдні ад Днястра расейская артылерыя, ды ў гэткай жа меры і наша былі больш чыныя, чым у апошніе дні. Разведачныя дружыны расейцоў мы адагналі.

*Македонскі фронт:* У Даліне Струмы англіцкія роты і эскадроны прымушаны адыйсьці назад.

ПЕЦЯРБУРГ. (П.Т.А.). Міністар заграначных спраў заявіў, што Злучэньне Штаты не зрабілі с саюзнікамі ніякай умовы. Аб сазыве канфэрэнцыі саюзнікоў міністар сказаў, што яна прыгатаўляецца.

ПЕЦЯРБУРГ. (П.Т.А.). Тут сабраліся на з'езд дэпутаты ад казакоў, каб высьніць адносіны казакоў да тымчасовага правіцельства, устаноўчага сэйму, вайны і іншых спраў.

Работа нарады гаспадароў капітальнэў і іх работнікоў выказала агульную ахвоту да ўзаемных уступак.

БЭРН. «Bund» даносіць, што швейцарскаму паслу ў Пецярбурзі забаронена пасылаць тэлеграмы, пісаньне таемным пісьмом.

У Расеі ідзе патайна англійская агітацыя між работнікамі і салдатамі, між каторымі раздаюць лісткі с чутымі адозвамі на карысьць саюзнікоў.

ШТОКГОЛЬМ. Прыбыўшая з Расеі асоба кажа, што Расея—на пераходні вялікіх прыпадкаў. Родзянка прасіў членоў Думы не выезджаць. Буржуазія прыгатаўляе пераварот проці соцыялістоў. У вялікіх месцах усюды пастаўлены казакі.

Справу Сухомлінова і яго жонкі вышэйшы ваенны суд пачне разглядаць 28 чэрвеня. У найбліжэйшых днях будзе апавешчэн дзень суда над Штырмерам, Протоповым і Шчэгловітовым.

Адважныя беларусы.

9 красавіка гэтаго году каля маста праз Вільню пры Немэнчыне, падбродзкага пав., здарылося сумнае нешчасьце. Лёдаломы перада мастом былі ў небаспечнасьці ад пльўшаго лесу. Тры сапёрны атрымалі загад ачысьціць іх, але с прычыны сільнага цяжэньня чоўн перэварнуўся, і двое ўтануло, а траціяму ўдалося выратавацца, узлезшы на адзін з лёдаломаў. Двое адважных людзей, Францішак Стэндэль з Маляцішэк і Язэп Іваноўскі з Немэнчына на няпэўным рыбацкім чоўне з небаспечкай для свайго жыцьця падплылі да сапёра і прывезьлі яго на бераг.

П. Глаўнакамандуючы на ўсходзі, прызнаваючы іх ахвярнасьць, абодвым адважным плаўцом назначыў высокую награву.

## З нашаго жыцьця.

Нацыянальнае жыцьцё кожнаго народу абнімае ўсе яго жыцьцёвыя правы. І толькі тады, калі ўсе патрэбы нацыі здавальваюцца ў поўнай меры, — толькі тады можна сказаць, што народ жыве поўным нацыянальным жыцьцём.

Німа слоў: у часі вайны ўсе нашае жыцьцё страшэнна звужылася, сталася нейкім аднабокім. Аб здавольненьні цэлых галін яго ня можа быць і гутаркі. Дагэтуль у нас, у беларусоў, нацыянальная работа развіваецца толькі ў адным кірунку: на грунці нацыяналізацыі народнай школы. Але і тут — ня ўсё добра.

А ня добра дзеецца на каталіцкай Беларусі. Праўда, што народ тут ешчэ не мае поўнай сьвядомасьці сваёй нацыянальнасьці, і на першым мейсцы ў яго стаіць пачуцьцё рэлігійнай прыналежнасьці. Але каталікі-беларусы гавораць тэй жа беларускай мовай, як і іх браты праваслаўныя, жывуць тымі-ж культурнымі здабыткамі, маюць тые-ж песні, казкі, легенды, тые-ж праўныя паняцьця і той самы сьветагляд. І гэтак ёсьць на ўсёй каталіцкай Беларусі — пачынаючы ад ваколіц Вільні і канчаючы ваколіцамі Аўгустова ў Сувальшчыне, хаця ў некаторых мейсцах беларуская хваля, пасоўваючыся с поўдня і з усходу, сотні гадоў таму назад заліла і стапіла ў сабе чужыя нацыянальныя элемэнтны. Тым часам як раз проці гэтай часьці нашаго народу нацыяналісты некаторых тутэйшых нацыянальнасьцей вядуць непрымірнуе барацьбу: адны — аўна, другіе — пускаючы ў ход розныя інтрыгі, ды пры гэтым адны і другіе дашуківаюцца між беларусамі «сваіх», даводзячы, быццам беларусы-каталікі, хоць і гавораць па-беларуску, зусім ня ёсьць беларусы і зрабляцца акуратнымі палякамі, ці ешчэ кім іншым, абы толькі ім даць адпаведную ў чужой мові школу. Слова ў слова — тое, што казалі калісь маскоўскія чыноўнікі, праводзячы палітыку абрусеньня ў гэтым «ісконі-рускім» краі...

На грунці гэтых дамагаваньнэў польскіх нацыяналістоў робіцца тое, што на каталіцкай Беларусі дагэтуль зусім німа беларускіх школ. Для беларусоў-каталікоў усюды ёсьць адно толькі польскія народныя школы, і, як пахваляюцца палякі, беларускія дзе-

ці сора адвыкаюць ад сваёй беларускай гутаркі, абртаючыся ў «добрых палякоў». Гэты раздзел праводзіцца нават там, дзе ў адной вёсцы жывуць у перамешку беларусы праваслаўныя і каталікі. Даволі, дзеля прыкладу, ўзяць хаця-бы Сьвіслоч: тут у тых самых мурах ёсьць дзьве школы — беларуская і польская. У першую ходзяць беларускія дзеці праваслаўныя, у другую — такія-ж беларускія дзеці каталікі. І адны і другіе, гуляючы разам на падворку, гавораць між сабой у роднай беларускай мові, а як разходзяцца на науку, дык каталікі зразу абртаюцца ў «палякоў».

Так робіцца беларусам вялікая крыўда, якую паправіць нет ведама, ці удасца, калі гэтка стан будзе трываць даўжэйшы час. Толькі поўная перамена школьнай палітыкі, толькі будаваньне школы народнай на аснове прызнаньня правоў матчынай мовы, не задумываючыся, як у тэй ці іншай ваколіцы гаварылі людзі сто, дзьвесці або трыста гадоў таму назад, можа спыніць зло, якое сора зробіцца непапраўным.

Другая крыўда, якую перпяць беларусы, — гэта тое, што, офіцыяльна прызнаная роўнапраўнай з усімі краёвымі мовамі, беларуская мова на практыцы з гэтых правоў не карыстае. Праўда, офіцыяльныя апавешчэньня вышэйшых урадоў друкуюцца і па-беларуску; але — толькі вышэйшых, бо розныя ніжэйшыя урады, не знаючы гэтай мовы, звертаюцца да беларускіх селян па-польску — на пісьме і на словах. Па ўсіх паведах, нават там, дзе працуюць людзі мейсцовыя, калі беларус звертаецца ў якой справі да урадніка—свайго-ж брата беларуса—па-беларуску, аму адказваюць па-польску, і ніхто не задумываецца над тым, што ён служыць самым беларусам, бо з іх грошы атрымлівае сваю пэнсію, што не народ павінен знаць мову сваіх чыноўнікоў, а тые чыноўнікі, калі ня ня ўмеюць, павінны навучыцца мовы народнай. Дый умець то яны ўмеюць, — асабліва у правінцы; але беда ў тым, што ня хочуць нагінацца да народу, што ім «мужык сьмярдзіць» і мова яго — так сама!

І гэту бяду звязьці не так ужо трудна, толькі павінен быць цьвёрда праведзен на практыцы той прынцып, які апавешчэн у тэорыі: ўсе чыноўнікі павінны знаць на Беларусі мову беларускую, як у



Літве — літоўскую, у Польшчы — польскую.

Падобнае, як і чыноўнікі, па-ступваюць з беларусамі каталіцкія ксяндзы. Адно з іх, хоць і радзіліся ў беларускіх селянскіх хатах, узросшы зусім апалачыліся і «стыдаюцца» свайго народу, затым і гаварыць да людзей у касцелі і за межамі яго па-беларуску ня хочучь. Другіе мо' і хацелі-бы, ды ня ўмеюць: у Віленскай семінарыі, дзе прыгатаўляюцца ксяндзы для Беларусі, беларускай мовы зусім ня вучаць! Трэціе і ўмеюць і хочучь абвешчаць беларусам Слова Божае па-беларуску, дык-жэ ім гэта забаронена вышэйшай касцельнай уласцю: віленскай дыяцэзіяй упраўляе пастаўлены ешчэ царскім урадам на мейсцо вывезенага гвалтам біскупа Роппа польскія нацыяналіст, кс. Міхалькевіч, падпісаўшыся пад «знаменітым» меморыялам да нямецкага канцлера...

І гэта крыўда ня трудна звясці: трэба толькі, каб біскупскі пасада у Вільні заняў напрудзі каталіцкі біскуп, каторы ў касцелі роўна прызнаваў-бы ўсе нацыянальнасці і не абяртаў бы Слова Божага у спосаб апалачвання беларускага народу. Каталіцкі біскуп палажыў-бы канец таму, што цяпер у нас творыцца, ачышчаючы касцёл ад польскай нацыяналістычнай палітыкі.

### «Польская дзержаўная рада і правы нацыянальных меншасцей».

Пад такім загалоўкам у двайным нумары 15—16 журнала «Neue Jüdische Monatshefte» С. Іонассон з Варшавы памешчае даволі доўгую стацьцю, найбольш цікавыя выметкі з каторай мы тутакж друкуем.

«Як кажуць, польская дзержаўная рада на адным сваім засяданні ўчыніла цікавую пастанову. С прычыны таго, што ў яе рукі мае перайсці упраўленне школам, рада заявіла, што яна гатова прызнаць нацыянальныя меншасці ў Польшчы: літвіноў, украінцоў, беларусоў і немцоў, але не жыдоў (пасля выдзялення з граніц Польшчы Сувальшчыны і паўночна усходняй часткі Ломжынскай губ. мы не разумеем, як дзержаўная рада можа гаварыць аб беларусах, якія асталіся ў межах Польшчы! Відаць, дзержаўная рада думае аб беларусах,

якія папалі-бы пад уласць Польшчы пры пашырэнні граніц яе за этнографічна-польскія межы.— Рэ д.). Для першых чатырох нацыянальнасцей дзержаўная рада гатова зрабіць некаторыя уступкі на культурна-нацыянальным грунці, але для жыдоў — не, называючы іх «прыблудамі»!

«Пастанова гэта — вельмі цікава затым, што само сабой узнікае пытанне: ад якога часу дзержаўная рада гатова прызнаваць няпольскія нацыянальнасці? Чаму, калі гэта так, яна у свой час не запрасіла да сябе прадстаўнікоў гэтых нацыянальнасцей?»

«У мясячніку «Nord und Süd» польскія актывісты (Лямпіцкі, Фальдманн, Друцкі-Любецкі, Кемпнер, Брыкнер) заявілі, што Польшча павінна быць нацыянальнай дзержавай і заняцца ня толькі цяперашні конгрэсовы абшар, а вялікіны, акуратна не азначаны. Гэта «вялікая Польшча», на іх пагляд, павінна быць збудована не на аснове добрай згоды гэтых нацыянальнасцей, а на аснове камбінацый вышэйшай палітыкі. Львоў трэба далучыць да Польшчы, бо тамка ёсць польскі ўніверсітэт! «Літоўска-беларуская культура ёсць і павінна астацца польскай. Трэба прыняць пад увагу, што беларускі народ блізка зусім не мае так званай інтэлігенцыі, не мае нацыянальнай самабытнасці і ня хочэ яе мець (???)». Яе можна роўна лёгка спольшчыць, як і абмасковіць. З гэтай прычыны супольная карысць Польшчы і цэнтральных дзержаў вымагае, каб чым скарэй было прыступлена да апалачвання яе, каторыя ў некалькі гадоў будзе зусім закончана».

«Вось, пагляд польскіх актывістоў. Чамуж польская дзержаўная рада неўспадзеўкі заяўляе, што яна прызнае ўсе нацыянальнасці? Адказ ясны: дзержаўная рада робіць гэта ня з добрай волі. Найперш, яна занялася пытаннем аб нацыянальнасцях паводлуг прадлажэння з Берліна. Далей, украінцы, літвіны і беларусы заявілі нідаўна сваё нездавольство польскай палітыкай у самай рэзкай формі, і толькі гэта прымусіло польскіх кіраўнікоў пачаць новую палітыку. Яны цяпер паказваюць від, быццам збіраюцца нечым абдарыць літвіноў, украінцоў і беларусоў, а тым часам напрудзі хочучь у іх самі шмат чаго ўзяць дзеля польскай нацыянальнасці. Бо тут ідзе гутарка не аб правах гэтых нацыянальнасцей на этнографічна-польскай зямлі, а на іх же ўлас-

най нацыянальнай тэрыторыі, каторай не тры меншые народы, а як раз палікі становяць меншасць».

Сваю стацьцю С. Іонассон канчае вострым пратэстам проці таго, што палікі не прызнаюць нацыянальных правоў жыдоў, называючы іх «прыблудамі». На Беларускай і Літоўскай зямлі жыды жывуць даўней, чым палікі, і «прыблудамі» з яшчэ большым правам можна назваць у нас палікоў. Дый, наагул, нельга стаўляць правы народу ў залежнасці ад таго, сколькі часу ён жыве на гэтай ці іншай тэрыторыі. У польскіх адносінах да жыдоў аўтор стацьці бачыць жадаанне спольшчыць увесь жыдоўскі народ і, дзеля пратэсту проці таго гвалту, прызвае жыдоўскае грамадзянства непаддавацца польшчыне, а лепей сваімі сіламі узвільчыць моц беларускага, украінскага і літоўскага народаў, між каторымі жыды жывуць. Тады жыдоўскі народ здабудзе прыхільнасць і належны яму правы.

Са сваймі старанамі мы можам адзначыць, што ў Беларусі жыды ва ўсе часы яе вольнага бытавання мелі поўныя правы, шырокае нацыянальнае самаупраўленне, асобную ўнутраную арганізацыю. Беларускі народ ніколі не заняў варожага да жыдоў становішча і ў той момант, калі здабудзе волю для сябе, не памкнецца ўціскаць часть грамадзян свайго краю толькі за тое, што яны — іншай нацыі і веры.

### У Вільні і ваколіцах.

× У Беларускам Клубі ў суботу і нядзелю — звычайныя вечарынікі.

× Выезд беларускіх дзяцей на вёску. Беларускі камітэт высылае ў найбліжэйшым часі больш за 100 душ дзяцей беларускіх на летніе месяцы на вёску ў ваколіцы Ваўчун і Яшун.

× Прадажа сыру. Да Stadthauptmann'a прывезены вялікія парты сыру, каторы прадаюць у месцевых крамах. С прычыны таго, што сыр — вельмі цэнны спажывны прадукт, яго варта чым больш спажываць.

× Электрычны ток. Ад 20 да 26 удлучна кожны дзень ад 8 да 10 гадзіны раніцы с прычыны

ачысткі і рэмонту печы на месцевай электрычнай станцыі электрычны ток спыняецца.

× Міравы суд. На засяданні міравога суда 18 чэрвеня камісар мільдзі, Сушкевіч, за прысваенне сконфіскаванага мяса засуджэн на 150 руб. штрафу.

× Скорая помач ад 11 да 17 чэрвеня дадзена ў 97 прыпадках. Каретка выезджала ў 63 прыпадках.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
17—18	+ 30,5°	+ 15,4°
18—19	+ 31°	+ 12°
19—20	+ 33°	+ 14°

### З усяго Краю.

СВІСЛОЧ. У свядомасці патрэбы мець у межах занятых зямель мейсцовыя (вучыцельскія сілы, адзінакава прыгатаваныя дзеля вучэння ў публічных народных школах, ваеннае упраўленне Беласток-Гродня ўжо праз даўжэйшы час ладзіла для мейсцовых вучыцельскіх сіл курсы дзеля далейшай падгатоўкі. На іх вучыліся як вучыцелі, так і вучыцелькі розных нацыянальнасцей (літвіны, беларусы, жыды, палікі). Гэтак у летніх месяцах у розных пунктах округа упраўлення адначасова адбываюцца курсы для вучыцелюў і вучыцельлек, асабліва с тых народных школ, каторыя с прычыны адцягвання дзяцей на работы ў полі на нейкі час прыйшлося прыпыніць.

У Свіслачы пасля першага беларускага курсу дзеля падгатоўкі вучыцелюў, які ў тры месяцы быў удачна закончэн 17 студня 1917 г., быў наладжэн другі курс для вучыцелюў беларускай нацыянальнасці. Пад кірункам школьнага інспектара у Свіслачы і пры супрацоўніцтве ваеннага вучыцеля і двух мейсцовых вучыцелюў беларусоў курс гэты трываў ад 5 лютага да 5 чэрвеня г. г Курс гэты слухало 13 беларусоў і 12 беларусаў — кандыдатаў на вучыцелюў. Яны мелі тут і страву і пражывалі ў абшырным інтэрнаці.

Пры бытнасці прадстаўніка Аддзелу Культа пры Обэр-Ост і дакладчыка ваеннага упраўлення Беласток-Гродня ад 4 да 6 чэрвеня у Свіслачы адбываліся выпускныя экзамены. Усім учасні-

### НА КУПАЛЬЛЁ.

На Купальле, на святае  
Рві, матуля, зельле тое,  
Што ў нас папараць завецца  
І шчаслівым быць здаецца!

Як нарвеш яго даволі  
У цёмным лесі, у чыстым полі,—  
Палажы за абразамі,  
Пасвяняці сваімі сьлезамі...

Двойчы, тройчы — а крапліста —  
Зліў сьлязою брылянціста  
І чакай з яго прыплоду  
Ад усходу да заходу...

Як із зельля глянуць кветкі, —  
Будуць шчасьце меці дзеткі,  
Будзем, маці, меці ў хаці  
Долю, згону і багацьце!

Янка Купала.



### Шчасьце ня кветка — у рукі ня возьмеш.

(Купальская аповесць).

Быў купальскі вечар. Па ўсёй вёсцы панавало святачнае рыхтаванне... Прыемная жудасць разлілася ў цемры: Над варотамі, дзвярыма і вокнамі віселі тапары, сярпы — абарона ад сілы нячыстай... У хлявах была падсечлена крапіва, было абкурэно пры святых пацерах і ўжо не баялося благіх ведзьмароў і чараўніц. За вёскай на выгане пыдало вялізарнае вогнішчэ, падыймаючыся у самую глыб блакіту нябеснага. Вогнішчэ акружыла вялікага грамада вясковага люду: моладзь, старыкі і дзедзі. Усе паялі купальскія песьні, скакалі купальскія танцы і разказывалі купальскія казкі. Здаецца, усё здучылося у адзін вялікі гимн таёмнаму Богу Шчасьця... Усюды скрипелі вароты, бо ніхто і ня думаў спаць у гэту ноч. — Грэх спаць сягонья! — казаў увесь люд.

Толькі адзін Тодар з Тадорыхай сваей, самы бедны ў вёсцы, не былі на скоках пры вогнішчы. Увесь век свой гаротны дярпелі яны голад і холад, ажно дайшлі да гэтых думак, што грэх весяліцца, і зусім ня верылі, што ёсць недзе шчасьце на сьвеці...

— Мы дагэтуль шчасьця ня мелі, дык напэўне ўжо гэтак і на той свет замандруеш! — казаў Тодар жонцы сваей.

— М-м-гу! — адказала толькі Тадорыха, і яны змоўклі!

Але скоро гоман людзей дабраўся і да іх слуху, водблескі вялікага вогнішча блеснулі і да іх ваконца, і нешта ўскалыхнулося у іх высахшых ад смагі грудзях...

— Што-ж, і мы людзі! — шапнуў Тодар, і вочы яго заблішчалі...

— Мо' і для нас шчасьце ёсць! — падтакнула Тадорыха...

— Хадземо ў бор! — сказаў Тодар ямчэй.

— Хадземо шукаці! — адказала Тадорыха яшчэ вышэй, і яны ціхутка выбраліся з закурэнай, падгніўшай хаткі сваей. Выйшлі і пусьціліся на панькі праз агароды, лугі, сенажаці ў высокі сумны бор шукаць цудадейны залатацьве т папараці... Доўга, доўга



кам курса, прынімаючы пад увагу іх працавітасць і знаньня, можна было даць право на тымчасовае заняцце мейсца вучыцеля ў беларускіх народных школах. Асабліва трэба адзначыць поступы ўсіх вучнёў у нямецкай мові і здольнасці вучыць (самым асноў) нямецкай мовы. Поступы ў прадметах, выкладаных па беларуску, былі прызнаны здавольваючымі. С прычыны таго, што пасля за-

крыцця некаторых школ на лето часць вучыцелёў мае свабодны час, ад 1 ліпеня да 31 жніўня 1917 г. у Сьвіслачы ладзіцца для беларускіх вучыцелёў паўтарыцельны курс. Тут будуць узмацваны і пашырэнны ўжо узмацованыя знаньня. Заявы ахвотнікоў іхаць туды трэба падаваць беспасрэдна кіраўніку курсу, школьнаму інспектару у Сьвіслачы.

і Мілюкова маюць значэньне толькі як успамін аб гістарычных фактах.

**ШТОКГОЛЬМ.** З'езд соц.-рэв. прыняў рэзолюцыю аб выключэньні Керэнскага з ураду партыі, бо яго паступкі на фронці нягодлівы с партыйнай праграмай.

**ПЕЦЯРБУРГ.** Чхэйдзе аднаму амерыканскаму журналісту на пытаньне, як Амерыка можа найлепш памагчы Расеі, адказаў: „Найлепшая помач — гэта скоры мір“.

Староннікі Леніна баяцца рэакцыі.

На нарадзі раб. і салд. адзін с прамоўцаў гаварыў аб прыгатаванай у абласці войска донскага спробі зрабіць контррэвалюцыю. Казакі выгналі ўсіх падаарыцельных людзей і маняцца узвясці на трон дынастыю Мікалая Мікалаевіча.

**ПЕЦЯРБУРГ.** (Рэўтэр). На прыватнай нарадзі Дума прыняла рэзолюцыю, называючы сепаратны мір і бязчыннасць на фронці здрадай саюзнікоў. „Наступленьне той час патрэбно дзеля таго, каб забаспечыць Расеі здабытую волю“.

**ШТОКГОЛЬМ.** На расейскім броненосцы «Гангут» і крейсэры «Діана» узняўся бунт.

**ПЕЦЯРБУРГ.** Херсонскі ваенны округ аб'явіў сваю аўтаномію.

У Тройцку (у Сібіры) былі сур'ёзныя разрухі. Народ узяў штурмам склады спірту і разграбіў іх. Ад перапою памерло 200 душ.

**ШТОКГОЛЬМ.** Даносаць, што дэзэртэрство с фронту ізноў узрасло с прычыны таго, што ад салдатоў вымагалі прысягі, што яны споўняць прыказ аб наступленьні і будуць стрэляць у неслухмяных таварышоў. Гэта прысяга, прэджаная Керэнскім, вызвала ў арміі страшэннае абурэньне. Некаторыя пецярбургскія газеты даюць непацверджаную чутку аб пакушэньні на Керэнскага пасля яго павароту с фронту. З другога боку даносаць, што Керэнскі с прычыны цяжкай хваробы нырак ляжыць цяпер у ложку.

«Русск. Инв.» піша, што турэцкім і курдскім атрадам пры Керманшаху, у Персіі, удалося прарвацца пераз расейскі фронт і знішчыць зносіны войска с тылам. Прарыў гэты ўдаўся с прычыны недахваткі ў некаторых часьцях дысцыпліны. Цэрскі народ памагае варожым сілам, якія апынуліся стыду за расейскім фронтам.

**ПЕЦЯРБУРГ.** Анархісты захапілі выдавецтво і друкарню «Русской Воли».

**ЦУРЫХ.** Рада раб. і салд. паставіла перанесці царскую сям'ю ў якую-будзь крэпасць.

Расейскі міністэр фінансоў, Шінгарэв, трэбуе павышэньня падаткоў на заможныя станы і на зароботкі ў часі вайны, устанаўленьня налога на звольненых ад ваеннай службы, павялічэньня на 200% тарыфа за перавозку тавароў і на 50% — за перавозку пасажыроў.

**КОПЭНГАГА.** Абвіненне генэрала Куропаткіна ў тым, быццам ён у Туркестані раздаваў расейцам аружжэ дзеля пагрому мейсцовага народу, аказалася несправядлівым.

## З усяго сьвету.

**АФІНЫ.** (В.Т.Б.). Адозву караля Александра да грэцкага народу французскія газеты спаткалі вельмі непрыхільна, бачучы ў ёй заповедзь, што новы кароль будзе ісьці сьледам за палітыкай старога.

**САЛОНІКІ.** Агульны пагляд — такі, што Вэнізелэс не адкладаючы возьме упраўленьне гасударствам у свае рукі.

**ЛЮГАНО.** Тут былі дэмонс траціі проці грэцкага караля. Пры гэтым над яго асобай былі учынены гвалты. Кароль быў прымушэн схвацца ў кавярню, адкуль пасля вярнуўся у сваю кватэру пад ахранай салдатоў і паліцыі.

**ПАРЫЖ.** У Дубліне адбыліся стычкі між паліцыяй і ірландскімі нацыяналістамі. Аб настроах ірландцоў гаворыць факт, што ад часу пакараньня сьмерцю Казэманта ў англіцкую армію паступіло менш за 100 ірландскіх дэбравольцаў.

**БЭРН.** Парыжскія газеты даносаць з Гішпаніі аб забастоўках у капальнях, аб руху між усімі жалезнадарожнікамі, аб праціўленьні чыноўніцкіх саюзоў цэнтральнай уласці, аб крайняй недастачы спажываных прадуктоў і руху ў Каталоніі да незалежнасьці.

Англіцкія газеты друкуюць падрабнасьці. «Daily Express» і «Manchester Guardian» кажуць аб рэвалюцыйным руху.

# Рэвалюцыя у Расеі.

**ЛЮГАНО.** Пецярбургскі карэсп. «Stampa» даносіць, што італьянскіе дэлегаты мелі доўгую гутарку с пецярбургскай радай раб. і салд. Італьянцы адзначылі крайнюю патрэбу далей ваеваць, бо нельга спадзевацца ў Нямецчыне рэвалюцыі, а так сама справядліваго міра пры учасьці нямецкаго народу. Аднак, расейскіе соцыялісты стаялі на тым, што магчымы такі мір, каторы правёў бы ў жыццё ідэалы народаў без далейшаго праляцья крыві. Карэспандэнт у канцы кажа: Хаця расейскіе соцыялісты — ўсе проці сепаратнаго міра, але яны ўсе да аднаго ня хочучь далей біцца“.

**ШТОКГОЛЬМ.** «Работничья газета» пытаецца, якое право мае французская буржуазія ваеваць далей за Эльзас Лётарынгію і граціць гэтак усей Эуропаі, а ў тым ліку і Эльзас-Лётарынгіі, новымі апусташэньнямі.

У часі апошняго бунту расейскіх войска у Франціі с-паміж бунтаўшчыкоў выбралі 150 кіраўнікоў і кожнаго дзесятаго разстрэлялі.

**БЭРН.** (В.Т.Б.). На ўсерасейскім з'ездзі раб. і салд. міністэр Цэрэтэлі сказаў:

„Мы хочэмо зрабіць новую умову, згодлівую с прынцыпамі расейскай дэмакратыі. Мы напружым усе сілы, каб наша праграма была прынята саюзніцкімі правіцельствамі. Тымчасовы урад учыніў крокі дзеля падгатоўкі канфэрэнціі саюзнікоў дзеля рэвізіі саюзніцкіх умоў“.

Ленін востра нападаў на тымчасовы урад, асабліва на прызнаў Керэнскаго да наступленьня, называючы апошні здрадай.

13 чэрвеня перад памятнакам Пушкіна ў Маскве большэвікі зрабілі дэманстрацыю проці тымчасоваго ўраду і капіталізму. Адзін з дэманстрантоў сказаў, што штыкі

трэба ўжыць не проці немцоў, а проці тымчасоваго ураду.

На ўсерасейскім з'ездзі раб. і салд. значна перэважываюць меньшэвікі. У праграмнай заяві сказано, што мір магчымы будзе тады, калі ва ўсіх старонах работнікі здабудуць вагу у заграйчнай палітыцы. Выяўляецца сільная нягодлівасць між прэдстаўнікамі Пецярбурга і правінціі.

**ШТОКГОЛЬМ.** Партыя Леніна падала радзі раб. і салд. заяву с пратэстам проці лозунга саюзнікоў: вайна да аканчальнай пабеды! — і дамагаючыся прыняць у аснову ніжэйпісанае:

1) аннексія — гэта ня толькі заняцце зямель у часі вайны, але і наагул захват зямлі другога народу бяз добраі агоды яго.

2) усе умовы с саюзнікамі, зробленыя перад рэвалюцыяй, трэба лічыць неважымі і апублікаваць іх.

3) рада раб. і салд. павінна той час звярнуцца да ўсіх ваючых старон — да кожнай асобне, падаўшы акуратна апрацаваны праект міра.

На грунці гэтай праграмы партыя большэвікоў гатова прыняць на сябе адказ за правіцельство.

Агульны сход рады раб. і салд. выбраў камісію с 15 душ, каб прыгатаваць галасаваньне за ці проці вайны.

Родзянко, каторы ўсё ешчэ ўважае сябе за маршалка Думы, хаця яна папраўдзі ад мая не існуе, сазваў нідаўна так званы «поўны сход» Думы, на якім было некалькі тузіноў кадэтоў і аяцэбрыстоў. «Дума» прыняла рэзолюцыю, дамагаючыся наступленьня разам с саюзнікамі, каб умацаваць у Расеі волю. З гэтай прычыны соцыялісты заявілі, што расейскі народ не мае нічога супольнаго з гэткамі «перажыткамі старасьвеччыны». Прамовы Родзянкі

але тут першыя пеўні прапеялі і напамнілі, што трэба нешта выбраць.

— Гм... да душы, ня ведаю, с чаго пачынаць! — буркнуў Тодар пад нос.

— І я ня ведаю! — адказала Тадорыха.

— Кажы ты! — звярнуўся ён да яе.

— Не! Кажы ты! — адказала яна яму.

— Гм-м — пачаў Тодар зноў — кабы,

кабы пры мне пляшка гарэлкі, дык я бы ведаў, чаго прасіць, кабы пляш... — але не ўсьпеў ён скончыць, бо грукнуло — стукнуло ўвакруг і быццам жывыя пачалі з усіх бакоў сыпацца да Тодара пляшкі рознай велічыні, рознаго фасону, пляшкі ды пляшкі, толькі баўтыхалася ў іх гарэлка, — як раз карчма!

— Ай, што я нарабіў! — усхапіўся Тодар.

— Ай, шэльма! — грывнула Тадорыха і тут ужо рассупоніла свой бабскі язык: каб ты камянем сеў на гэтай паганай гарэлке! — ажно зубамі заскрыгатала яна са злосьці — каб ты кам... — але не паспела і яна скончыць, бо грукнуло, стукнуло ўвакруг, і Тодар камянем сеў на вялікай гурбе пляшак і ня мог ні падняцца, ні скрануцца са свайго мейсца.

Тутака ўжо яны абодвы абамлелі ад

перапуду: другое жаданьне ў глум пайшло! Гэтаж яны маглі прасіць у Бога багацьця, золата, хату новую, а то нейкае безгалоўе выклікалі на галовы свае!

Толькі адно жаданьне асталася. Каб хаця ў апошні раз пудлы не даць!

Другіе пеўні прапеялі.

— Чаго прасіць? — думаў Тодар.

— Чаго прасіць? — думала Тадорыха.

Ды заплакалі абодвы. Нашто ім цяперака бязмерныя багацтвы, калі гаспадару прыдзецца камянем на адным мейсцы сідзець?...

— Не! — лепш ужо, Божухна, я качу зноў стаць гэткам, як і быў раней! — папрасіў Тодар — бо на што мне багацьце, калі... — але не паспеў ён скончыць, бо грукнуло, стукнуло, і счэзьлі пляшкі з гарэлкай, і Тодар здаровы падняўся са свайго мейсца. Прапеялі траіцце пеўні, і Тодар кіннуў кветку на зямлю.

— Шчасьце ня кветка — ў рукі ня возьмеш! — сказала Тадорыха, ўзяўшы за руку сумнаго, як ноч, Тодара, і яны ціхутка пайшлі назад да закурэнай, падгнуўшай хаткі сваей...

Змітрок Бядуля.


йшлі, ажно далёка ззаду астаўся гук і шум вёскі і нічога не было чуць. Зарагатала дзіка сава над імі, ў самыя вочы захопаў ім кажан сваімі халоднымі брыдкімі скрыдламі, але яны йшлі без аглядакі і дабраліся да магільніка. Там знайшлі яны палянку, заросшую папарацьцю. Мейсцамі поўзалі бліскучыя сьветлякі, каторыя выглядалі, нібы діамантовыя жывыя зорачкі...

Ціхутка брылі па лесі Тодар са сваей Тадорыхай і знайшлі... Знайшлі на крушні пад дуплаватым дубам златацвет цудадейны... Як толькі ўзялі яны тую кветку ў рукі, ні адтуль ні адсюль з'явіўся прад іх вачыма высокі сівы старэц... Таемнасьцю і дабратай бязмернай сьвязаціліся яго блакітныя вочы, доўгіе валасы белым сьвятлом мігацелі на залатых вопратках. Гэта быў сьвяты Ян.

— Добры вечар, дзеткі мае! — казаў ім сьв. Ян сваім малядзійным голасам. — Вы знайшлі сваё шчасьце! Першыя вашы тры жаданьня споўняцца, але толькі да траіціх пеўнёў, бо пасля ўжо кветка губляе сваю таёмную сілу. Кажыце тры жаданьня! — паўтарыў ім сьв. Ян і счэз.

Як асалавелыя, стаялі Тодар с Тадорыхай і ня ведалі з радасьці, што рабіць,





Фотографія западозранай у дашугубстве Зофіі Шымко. Папраўдзі, яна худзейшая. Фотографія старшага сына яе, Міхала Шымко.

## Апавешчэньне.

### 200 марак награды.

У домі № 42 пры Зарэчнай вуліцы, знойдзены крэпка падгніўшыя трупы старой кабаты і больш маладой дзяўчынкі. Трэба думаць, што забітыя асобы — гэта Гелена Бутрымовіч з Дзьвінскі і дзяўчынка па імі Ядвіга каля 8 гадоў, сваячка Зофіі Шымко, па мужу Ромаль, пражываючай у домі № 42 пры Зарэчнай вул.

За забойцу трэба лічыць, як усё паказвае, Шымкову.

7 гэтага месяца яна са сваімі дзяцьмі — двома хлопчыкамі 9 і 12 гадоў і дзяўчынкай 10 гадоў пакінула сваю кватэру і, мусіць, знаходзіцца ў Вільні ці ваколіцах.

Хто задэрыжыць ліхадзею і магчымых супольнікоў іх, або дасць ведамасьці аб іх асобах і мейсцу бытнасьці, паводлуг якіх іх можна будзе арэштаваць і пакараць, той атрымае награду да 200 м.

Усе ведамасьці трэба аддаваць пану Stadthauptmann'у Вільні (Polizeiverwaltung).

Цяжкія кары ждучь таго, хто дасць ліхадзеям і іх супольнікам схоўку або іншую помач.

Вільна, 16 чэрвеня 1917 г.

Der Chef der Militärverwaltung Litauen, Franz Josef Fürst von Isenburg-Birstein Oberstleutnant à la Suite der Armee.

## ТЭЛЕГРАМЫ.

### Нямецкія апавешчэньня:

#### 20.VI. Заходні тэатр:

Фронт Рупрэхта Баварскага: На фронці Фляндрыі і Аррасі — палажэньне без перамен. Ад Бэссінге да Фрулінгэн трывае артылерыйская бітва.

Фронт нямецкага Насьледніка: Дзёве спробы французоў адабраць акопы каля Іртбіа адбіты. У Шампані ворагі пасыла сільнага агня артылерыі ўварваліся ў парадную часць нашага аскопу на палудзеным заходзі ад Высокай гары.

На усходнім тэатры і македонскім фронці — нічога выдатнага.

#### 21.VI. Заходні тэатр:

Фронт Рупрэхта Баварскага: Між Ізэрам і Ліс у вечары артылерыйская бітва дайшла вялікай сілы. На палудзеным заходзі ад Лемс англічане атакавалі на паўночным беразі патока Сушэ. Адбітыя на крылах і ў цэнтры, яны ўварваліся ў наш парадні акуп. Энергічнай контратакай мы не далі англічанам пашырць іх удачу.

Фронт нямецкага Насьледніка: У заходняй Шампані энергічнай контратакай адабрана большая часць абшару, здабытаго французамі 18 чэрвеня пры Высокай гары.

На іншых фронтах — нічога выдатнага.

Паварот ротмістра Ріхтгофэна с пабыўкі дома адзначэн яго 53-цяй пабедай над ворагам.

### Аўстрыяцкія апавешчэньня.

ВЕНА. 18.VI. Італьянскі тэатр: На адрэзку Ромбон нашы дружыны выкінулі ворагоў з аднаго пункта, ўзялі 1 афіцэра і 25 салдатаў і ўдэрыліся проці некалькіх контратак.

ВЕНА. 19.VI. Італьянскі тэатр: На плоскагорні «Сямі Грамад» і ў даліне Суганы між Ас'ярго і Брэнтай учора раніцай узнялася новая артылерыйская бітва.

ВЕНА. 20.VI. Італьянскі тэатр: Пасыла 24-гадзінай артылерыйскай падгатоўкі учора раніцай на плоскагорні «Сямі Грамад» пачаліся пешыя штурмы. Нашы войскі зламалі ўсе атакі ворагоў. У

ваколіцах Ціма ді Оці італьянцы, праўда, здабылі некалькі крокаў зямлі, але контратакай мы адабралі яе назад.

### КАЛЯ ВАЙНЫ.

БЭРЛІН. (В. Т. Б.). У месяцы маі затоплена ўсяго 869.000 тонн. Гэтак, ад пачатку неагранічэнай падводнай вайны затоплена ўсяго 3 мільёны 655 тысяч тонн.

БЭРЛІН (В.Т.Б.). У паўночных водах ізноў затоплена 26.000 тонн. У Сяродземным моры 15.VI адна падводная лодка затапіла 3 даверху нагужэныя параходы ёмкасьцю разам 19.000 тонн.

БЭРЛІН (В.Т.Б.). У Англіцкім каналі нашы падводныя лодкі ізноў затапілі 5 вялікіх англіцкіх параходаў, 5 паруснікоў і 8 рыбаловаў.

ЛОНДОН. (Рэўтэр). Варожая падводная лодка 2 чэрвеня затапіла англіцкі транспорт у усходняй часьці Сяродземнага мора. Утанулі 52 салдаты і 11 матросаў.

БЭРЛІН (В.Т.Б.). Нашы марскія лятунны на узбярэжжы Фляндрыі збілі тры варожыя самалёты. На поўначы ад Джункірхэна мы затапілі англіцкую торпедную лодку і ўзялі людзей у палон.

ВЕНА. Аўстрыяцка-вэнгерскі лятучы флот у красавіку і маі утраціў у бітвах на паветры 9 самалётаў. Ешчэ 5 самалётаў былі

прымусэны спусьціцца за нашымі лініямі. Нашы лятунны знішчылі 28 варожых самалётаў, у тым ліку 18 на італьянскім фронці.


ЦУРЫХ. Есць сільная аснова думаць, што англіцкая глаўная каманда злучэна с францускай.

### ЖАДАПНЯ УКРАЇНЦОЎ.

ШТОКГОЛЬМ. Дэлегаты украінскай соц-дэм. партыі у Аўстрыі падалі на Штокгольмскай канфэрэнці гэтакія жаданьня: развязка нацыянальнай справы, як вымога справядлівасьці і забаспечэньне трывалага міра; перастройка Аўстрыі, Расеі і Балканскіх дэржаў з насяленьнем розных нацыянальнасьцей у фэдэраціі роўнапраўных і самаупраўляючыхся народаў; магчыма скоры мір без анэксіі і контрыбуціі; зварот шкод народам, на зямлі каторых велься вайна.

## АБВЕСТКІ.

**Дыямантовая соль,** соль да стравы, для кухні, дзеля прамышленасьці і скаціны, на вагу і ў торбачках с паперы, ператыканай 4-мя ніткамі, вагонам і дастаўкай на ўсе станціі чыгуны суціць за найніжэйшую цану пры шчыбім і тэрміновым выпадзеньні заваоў Gustav Meinas, Danzig.



## Спісак беларускіх кніжак.

Ведаючы цану кнігі, найлепей прыслаць грошы наперад — гэтак таней каштуе перасылка.

(Кніжкі азначэныя б'іс — выйшлі і лацінскімі і «рускімі» літэрамі.

### I. Навуковыя даступныя для усіх.

	Цэна руб. кап.
б'іс Ян Баршчэўскі, першы беларускі пісьмэннік. Біяграфічны нарыс Р. Зэмкевіча . . . . .	— 20
Praktyczne rady ab narodnictwie . . . . .	— 7
Гутаркі аб небі і зямлі з рысункамі . . . . .	— 15
б'іс Цукер, В. Тройцы . . . . .	— 3
б'іс Гутаркі аб гаспадарцы . . . . .	— 3
б'іс Як ратаваць уздутую жывёлу . . . . .	— 3
б'іс Як бараніцца ад халеры . . . . .	— 1
б'іс Як рабіць добрыя рамовыя вульлі . . . . .	— 5
б'іс Зямельная справа у Новай Зэляндыі . . . . .	— 3
б'іс Кароткая гісторыя Беларусі—Власта . . . . .	— 60
Ві. Andrej Baboła mičynik . . . . .	— 5
Pčalina—žywiołka małaja a karyści daje mnoha . . . . .	— 30
Як багацеюць часькія селяне . . . . .	— 10
Як выбіраць дэпутатоў у Гас. Думу . . . . .	— 3
На дарозе да новага жыцьця. А. Новіны . . . . .	— 20
Alkohol . . . . .	— 2
Rady dla matak . . . . .	— 3
Św. Jozafat Kuncewič . . . . .	— 3
Našto bielarusam gazety . . . . .	— 3
Колькі слоў аб дзявочай опратцы на Беларусі . . . . .	— 10

Вільня, Завальная 7. Беларуская Кнігарня.

Прысылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.